

जबलपुर के ज्ञानप्रकाश की याचिका पर सुप्रीम कोर्ट सख्त, मांगा जवाब

जबलपुर। जबलपुर निवासी एवं फोरम फॉर ट्रेफिक सेफ्टी एंड एनवायरमेंट सेनीटेशन के चेयरमैन ज्ञानप्रकाश की जनहित याचिका पर सुनवाई करते हुए सुप्रीम कोर्ट ने केंद्र सरकार और केंद्रीय प्रदूषण नियंत्रण बोर्ड (सीपीसीबी) से जवाब तलब किया है। शीर्ष अदालत ने पूछा है कि एक हजार करोड़ रुपये से अधिक के पर्यावरण संरक्षण (ग्रीन) फंड का अब तक उपयोग क्यों नहीं किया गया और भविष्य में इसका उपयोग किस प्रकार किया जाएगा।

मुख्य न्यायाधीश की अध्यक्षता वाली पीठ ने सुनवाई के दौरान आश्चर्य व्यक्त किया कि पर्यावरण संरक्षण कोष की स्थापना वर्ष 1991 के पब्लिक लाइबिलिटी इंश्योरेंस एक्ट के तहत खतरनाक पदार्थों से होने वाली दुर्घटनाओं के पीड़ितों को तत्काल राहत देने के उद्देश्य से की गई थी। लेकिन अब तक इस फंड से किसी पीड़ित को मुआवजा दिए जाने का कोई रिकॉर्ड सामने नहीं आया है। इस फंड में वर्तमान में एक हजार करोड़ रु से अधिक जमा है।

1000 करोड़ से अधिक के ग्रीन फंड का क्यों नहीं किया उपयोग

गवाही से बच रहे शिकायतकर्ता पर हाईकोर्ट सख्त भोपाल पुलिस कमिशनर से मांगा हलफनामा

जबलपुर। मप्र हाईकोर्ट ने एक अपराधिक मामले में शिकायतकर्ता के लगातार अदालत में गवाही के लिए अनुपस्थित रहने पर कड़ा रुख अपनाया है। जस्टिस अजय कुमार निरंकारी की सिंगल बेंच ने कहा कि समन, जमानती वारंट, गिरफ्तारी वारंट व अंततः स्थायी गिरफ्तारी वारंट जारी होने के बाद भी शिकायतकर्ता का ट्रायल कोर्ट में उपस्थित न होना न्यायिक प्रक्रिया के लिए गंभीर चिंता का विषय है। कोर्ट ने भोपाल पुलिस कमिशनर को विस्तृत हलफनामा पेश करने तथा शिकायतकर्ता की ट्रायल कोर्ट में उपस्थिति सुनिश्चित कराने के निर्देश दिए।

दरअसल, यह मामला भोपाल निवासी जितेंद्र सिंह ठाकुर द्वारा दायर पुनरीक्षण याचिका से जुड़ा है। याचिकाकर्ता के विरुद्ध कोतवाली थाने में जमीन से संबंधित कथित धोखाधड़ी का मामला दर्ज है। आरोप है कि शिकायतकर्ता शाहिद अख्तर लगातार गवाही के लिए उपस्थित नहीं हो रहा, जिससे ट्रायल लंबित है। याचिकाकर्ता की ओर से अधिवक्ता अंकित स्वर्सेना ने पक्ष रखा। सुनवाई के दौरान हाईकोर्ट ने भोपाल पुलिस कमिशनर को निर्देश दिया कि वे यह स्पष्ट करें कि समन और वारंटों की तामील क्यों नहीं हो सकी। साथ ही एंडिशनल पुलिस कमिशनर से आंतरिक जांच कराकर यह पता लगाया जाए कि वारंटों के निष्पादन में किस पुलिस अधिकारी या कर्मचारी की लापरवाही रही तथा दोषी पाए जाने पर उनके विरुद्ध क्या कार्रवाई की गई।

29 जुलाई को मतगणना, मुख्य निर्वाचन अधिकारी ने जारी की अधिसूचना

जबलपुर।

जिला बार एसोसिएशन, जबलपुर के पूर्व में निरस्त किए गए चुनाव के लिए नया निर्वाचन कार्यक्रम घोषित कर दिया गया है। मुख्य निर्वाचन अधिकारी अधिवक्ता दिनेश उपाध्याय ने गुरुवार को अधिसूचना जारी करते हुए पुनर्मतदान की तिथि, मतगणना का कार्यक्रम तथा चुनाव

जिला बार एसोसिएशन के चुनाव की तारीख जारी, 28 जुलाई को होगा मतदान

संचालन के लिए समिति और चुनाव अधिकारियों की नियुक्ति की घोषणा की। अधिसूचना के अनुसार 28 जुलाई, 2026 को सुबह साढ़े 10 बजे से शाम पांच बजे तक मतदान होगा। इसके बाद 29 जुलाई को मतगणना लगातार की जाएगी।

सबसे पहले अध्यक्ष, इसके बाद सचिव, उपाध्यक्ष, उपाध्यक्ष, कोषाध्यक्ष, संयुक्त सचिव, पुस्तकालय सचिव व अंत में कार्यकारिणी सदस्यों के मतों की गणना होगी। सभी पदों की मतगणना पूरी होने के बाद परिणाम घोषित किए जाएंगे।

जिला एवं सत्र न्यायाधीश द्वारा नामित छह न्यायिक अधिकारी चुनाव पर्यवेक्षक रहेंगे

चुनाव की निष्पक्षता बनाए रखने के लिए जिला एवं सत्र न्यायाधीश द्वारा नामित छह न्यायिक अधिकारी चुनाव पर्यवेक्षक रहेंगे। वहीं मुख्य निर्वाचन अधिकारी ने चुनाव संचालन में सहयोग के लिए 12 अधिवक्ताओं को चुनाव अधिकारी नियुक्त किया है। इनमें संजय सेठ, सुधाकरमणि पटेल, सरला पांडे, आशीष सिन्हा, जगदीश प्रकाश टीटू, अशोक पटेल , विकास पटेल, राजकमल चतुर्वेदी, समीर चिल्ले, तुलसा कोस्ता, दिव्याकिर्ति बोहरे तथा नारायण भोसले शामिल हैं। पूर्व में चुनाव प्रक्रिया निरस्त होने के बाद जारी इस नए कार्यक्रम से जिला बार एसोसिएशन के चुनाव को लेकर अधिवक्ताओं के बीच एक बार फिर राजनीतिक सरगमियां तेज हो गई हैं। प्रत्याशियों ने मतदान से पहले जनसंपर्क और समर्थन जुटाने का अभियान भी तेज कर दिया है।

चाकू से घायल युवक तड़पता रहा, नहीं पहुंची 108

इलाज में देरी के आरोपों के बीच चली गई जान

जबलपुर। गीं थाना क्षेत्र के गाम सालीवाड़ा में चाकू से घायल हुए 30 वर्षीय युवक की मौत ने एक बार फिर आपातकालीन स्वास्थ्य सेवाओं की कार्यप्रणाली पर सवाल खड़े कर दिए हैं। युवक के परिजनों ने आरोप लगाया है कि घटना के बाद समय पर 108 एम्बुलेंस नहीं पहुंची, जिसके कारण इलाज शुरू होने में देरी हुई। हालांकि, यह स्पष्ट नहीं है कि यदि एम्बुलेंस समय पर पहुंचती तो युवक की जान निश्चित रूप से बच जाती। इस संबंध में किसी कार्याधिकारिक जांच की रिपोर्ट अभी सामने नहीं आई है।जानकारी के अनुसार, सालीवाड़ा निवासी नमामि यादव बुधवार की रात घर से टहलने निकले थे। इसी दौरान गांव के ही एक युवक ने कथित तौर पर उन पर चाकू से कई बार कर दिए। गंभीर रूप से घायल नमामि खून से लथपथ सड़क पर पड़े रहे। सूचना मिलते ही परिजन मौके पर पहुंचे और तत्काल 108 एम्बुलेंस सेवा को फोन किया।परिजनों का आरोप है कि काफी देर तक इंतजार करने के बावजूद एम्बुलेंस मौके पर नहीं पहुंची। उनका कहना है कि बाद में उन्हें बताया गया कि संबंधित एम्बुलेंस तकनीकी खराबी के कारण उपलब्ध नहीं थी। एम्बुलेंस नहीं आने पर परिजन घायल युवक को



निजी वाहन से बरगी के शासकीय अस्पताल लेकर पहुंचे। वहां प्राथमिक उपचार के बाद डॉक्टरों ने उसकी गंभीर स्थिति को देखते हुए जबलपुर मेडिकल कॉलेज रेफर कर दिया। लेकिन मेडिकल कॉलेज पहुंचने से पहले ही नमामि यादव ने रास्ते में दम तोड़ दिया। अस्पताल पहुंचने पर डॉक्टरों ने जांच के बाद उन्हें मृत घोषित कर दिया।नमामि यादव की शादी करीब एक वर्ष पहले ही हुई थी। उनकी असमय मौत से परिवार पर दुखों का पहाड़ टूट पड़ा है। गांव में भी घटना के बाद शोक और आक्रोश का माहौल है।इधर, बरगी थाना पुलिस ने हत्या का

मामला दर्ज कर आरोपी की तलाश शुरू कर दी है। पुलिस का कहना है कि हत्या के कारणों सहित पूरे घटनाक्रम की सभी पहलुओं से जांच की जा रही है।यह घटना दो गंभीर सवाल खोड़ गई है। पहला, आखिर युवक पर जानलेवा हमला क्यों किया गया? और दूसरा, क्या आपातकालीन चिकित्सा सेवाएं हर जरूरतमंद तक समय पर पहुंच पा रही हैं? इन सवालों के जवाब पुलिस जांच और संबंधित विभाग की पड़ताल के बाद ही सामने आएंगे। फिलहाल, एक परिवार ने अपना जवान बेटा खो दिया है और न्याय की उम्मीद लगाए बैठा है।

बादलों की आंख मिचौली

बादलों और धूप की आंख-मिचौली के बीच जबलपुर में मौसम रहा सुहाना, गुरुवार शाम आसमान ने बिखेरी प्राकृतिक छटा।

सायबर ठगी पर शिकंजा कसने पुलिस कप्तान ने बैंक अधिकारियों की ली बैठक लेकर दिए सख्त निर्देश

जागरूक ग्राहक ही सायबर अपराध की सबसे बड़ी रोकथाम

हरिभूमि, जबलपुर। बढ़ते सायबर अपराधों और ऑनलाइन बैंकिंग धोखाधड़ी पर प्रभावी अंकुश लगाने के लिए जबलपुर पुलिस ने बैंकिंग क्षेत्र के साथ संयुक्त रणनीति तैयार की है। पुलिस कंट्रोल रूम में गुरुवार को पुलिस कप्तान सम्पत उपाध्याय ने जिले के विभिन्न बैंकों के 130 अधिकारियों की बैठक लेकर सायबर सुरक्षा को लेकर विस्तृत दिशा-निर्देश दिए। उन्होंने स्पष्ट कहा कि सायबर अपराध रोकना केवल पुलिस की जिम्मेदारी नहीं, बल्कि बैंक अधिकारियों की भी समान भागीदारी आवश्यक है।

जागरूक कर करें सतर्क- कप्तान उपाध्याय ने कहा कि जबलपुर पुलिस लगातार स्कूलों, कॉलेजों, बाजारों, कॉलेजियों और सामाजिक स्थानों पर अभियान चलाकर लोगों को सायबर अपराधों के प्रति जागरूक कर रही है। उन्होंने बैंक अधिकारियों से खाताधारकों को फर्जी कॉल, व्हाट्सएप कोड, निवेश, नौकरी, इनाम और डिजिटल असेस जैसे नए साइबर फ्रॉड के तरीकों के प्रति सचेत करने का आग्रह किया।

तत्काल करें सूचित-बैठक में म्यूल अकाउंट (अवैध धन के लेन-देन में उपयोग होने वाले बैंक खाते) की पहचान होने पर तत्काल संबंधित थाना



बैंक ग्राहकों के लिए पुलिस की महत्वपूर्ण सलाह

- बैंक कभी भी फोन पर एटीएम पिन, ओटीपी, पासवर्ड या बैंक खाते की गोपनीय जानकारी नहीं मांगता।
- किसी भी सदिग्ध लिंक, व्हाट्सएप कोड, एपिके फाइल या अनजान कॉल पर मरोसा न करें।
- मोबाइल स्क्रीन लॉकर न करें और बिना सत्यापन कोई एप डाउनलोड न करें।
- अधिक गुणवत्ता वाले निवेश, नौकरी या इनाम के झांसे से बचें।
- किसी भी प्रकार की सायबर धोखाधड़ी होने पर तत्काल राष्ट्रीय सायबर हेल्पलाइन 1930 पर कॉल करें या वेबसाइट पर शिकायत दर्ज करें।



संगठित साइबर गिरोहों पर प्रभावी कार्रवाई संभव हो सकेगी।**यह रहे उपस्थित-** बैठक में एएसपी क्राइम जितेंद्र सिंह, एएसपी-2 पल्लवी शुक्ला, एएसपी मुख्यालय सूर्यकांत शर्मा, एएसपी यातायात अखिलेश तिवारी, सीएसपी बरगी एवं डीएसपी सायबर सेल अंजुल अयंक मिश्रा, सीएसपी कैंट एवं क्राइम अपराध उदय भान बागरी, सीएसपी रांछी सीताष शर्मा, थाना प्रभारी तथा विभिन्न बैंकों के अधिकारी मौजूद रहे।

और सायबर सेल को सूचना देने के निर्देश दिए गए। कप्तान ने कहा कि समय रहते सूचना मिलने पर

परिवहन में बच्चों की सुरक्षा से खिलवाड़!

250 स्कूल बसें बिना फिटनेस और परमिट के सड़कों पर

जबलपुर। स्कूल बसों में सफर करने वाले हजारों बच्चों की सुरक्षा को लेकर चौंकाने वाली तस्वीर सामने आई है। जिले में पंजीकृत करीब 800 स्कूल बसों में से सिर्फ 550 बसों के पास ही वैध फिटनेस प्रमाणपत्र और परमिट हैं, जबकि करीब 250 बसें नियमों का पालन किए बिना सड़कों पर दौड़ रही हैं। इस खुलासे के बाद क्षेत्रीय परिवहन कार्यालय (आरटीओ) ने विशेष जांच अभियान चलाकर अनफिट और नियमों का उल्लंघन करने वाली बसों पर कार्रवाई तेज कर दी है।

क्षेत्रीय परिवहन अधिकारी रिकू शर्मा ने बताया कि अभियान के दौरान बिना फिटनेस, अथूरे दस्तावेजों और सुरक्षा मानकों का पालन नहीं करने वाली बसों की जांच की जा रही है। कई वाहनों को जब्त किया गया है और अब तक 6.60 लाख रुपये का जुर्माना वसूला जा चुका है। उन्होंने स्पष्ट किया कि यह



अभियान लगातार जारी रहेगा और नियमों की अनदेखी करने वाले वाहन संचालकों के खिलाफ कड़ी कार्रवाई की जाएगी। आरटीओ के अनुसार, स्कूल बसों में सर्वोच्च न्यायालय द्वारा निर्धारित सभी सुरक्षा मानकों का पालन अनिवार्य है। जांच के दौरान बसों का पीला रंग, खिड़कियों पर हॉरिजॉन्टल ग्रिल, 5-5 किलोग्राम क्षमता वाले कार्यशील अग्निशामक यंत्र, सीसीटीवी कैमरे, पैनिंक बटन तथा अन्य सुरक्षा व्यवस्थाओं की बारीकी से जांच की जा रही है। जिन वाहनों

में गंभीर खामियां मिल रही हैं, उनके खिलाफ परमिट निरस्तीकरण की कार्रवाई भी की जा सकती है। अधिकारियों ने अभिभावकों से भी अपील की है कि वे अपने बच्चों को जिस स्कूल बस से भेज रहे हैं, उसकी फिटनेस और सुरक्षा व्यवस्था की जानकारी अवश्य लें। प्रशासन का कहना है कि बच्चों की सुरक्षा केवल सरकारी एजेंसियों की नहीं, बल्कि स्कूल प्रबंधन, बस संचालकों और अभिभावकों की भी साझा जिम्मेदारी है।

400 करोड़ का पुल, तीन साल भी नहीं चल पाया

भाजपा विधायक विश्नोई अब अपनी ही सरकार पर हमलावर

जबलपुर। करीब 400 करोड़ रुपये की लागत से बना नेशनल हाईवे 45 पर शहपुरा रेलवे ओवरब्रिज आखिर तीन साल भी नहीं टिक पाया। एक के बाद एक दोनों लेन क्षतिग्रस्त होने के बाद पुल बंद है, भारी वाहनों को दबाव पाटन मार्ग पर आ गया है और सड़क हादसों का सिलसिला बढ़ गया है। लेकिन अब सवाल सिर्फ पुल की गुणवत्ता का नहीं, बल्कि सरकारी जवाबदेही और राजनीतिक खींचतान का भी है। हैरानी की बात यह है कि विपक्ष नहीं, बल्कि भाजपा के ही वरिष्ठ विधायक और पूर्व मंत्री अजय विश्नोई अपनी सरकार और लोक निर्माण मंत्री राकेश सिंह के खिलाफ खुलकर मैदान में उतर आए हैं। उन्होंने सोशल मीडिया के प्लेटफॉर्म एक्स से लेकर मुख्यमंत्री तक यह मुद्दा उठाकर सरकार की

कार्यशैली पर सीधे सवाल खड़े कर दिए हैं।विधायक अजय विश्नोई ने आरोप लगाया है कि शहपुरा पुल पिछले कई महीनों से बंद है, लेकिन सरकार ने वैकल्पिक व्यवस्था को लेकर गंभीरता नहीं दिखाई। भारी वाहनों को पाटन-जबलपुर मार्ग पर मोड़ दिया गया, जिससे सड़कें बर्दाहल हो गईं और दुर्घटनाओं में लोगों की जान जाने लगी। उनका दावा है कि जबलपुर-पाटन सड़क चौड़ीकरण का प्रस्ताव बजट में शामिल होने के बावजूद फाइलों से बाहर नहीं निकल पाया, क्योंकि यह लोक निर्माण विभाग की प्राथमिकताओं में ही नहीं है।मामले को और गंभीर बनाते हुए विधायक ने मुख्यमंत्री डॉ. मोहन यादव से मुलाकात कर पाटन-जबलपुर और पाटन-मानकेड़ी सड़क निर्माण तत्काल शुरू कराने की मांग की

है। इधर, पुल निर्माण में बरती गई कथित लापरवाही पर मध्यप्रदेश रोड डेवलपमेंट कॉर्पोरेशन (एमपीआरडीसी) ने भी बड़ी कार्रवाई की है। जांच में प्रथम दृष्टया गंभीर अनियमितताएं मिलने के बाद तत्कालीन सहायक महाप्रबंधक और संगमांगी प्रबंधक की पेशन रोकने की अनुशंसा कर दी गई है। यह कार्रवाई इस ओर इशारा करती है कि करोड़ों रुपये की परियोजना में गुणवत्ता नियंत्रण और निगरानी पर गंभीर सवाल खड़े हुए हैं।अब सबसे बड़ा सवाल यही है कि जब 400 करोड़ रुपये का पुल तीन साल में ही जवाब दे गया, तो इसकी जिम्मेदारी आखिर किसकी? क्या कार्रवाई केवल अधिकारियों तक सीमित रहनेगी या निर्माण एजेंसी और जिम्मेदार ठेकेदारों की जवाबदेही भी तय होगी?

Ajay Vishnoi @AjayVishnoiBJP

Show translation

भोपाल-जबलपुर के पाटन की ओर ड्रायवर्ट किए गए ट्रैफिक ने आज फिर एक बली ले ली है।

शहपुरा का पुल बन नहीं पा रहा है। सारा हेवी ट्रैफिक पाटन होकर जबलपुर आ रहा है। पाटन की सड़क इतने हेवी ट्रैफिक के लिए नहीं बनी है। हेवी ट्रैफिक ने इस सड़क का सत्यानाश कर दिया है।

जबलपुर-पाटन सड़क को चौड़ा और मजबूत करने की योजना को बजट में शामिल कर लिया गया है, परंतु यह सड़क PWD मंत्री श्री @MPRakeshSingh जी की प्राथमिकता में नहीं है, इसलिए इसके निर्माण को स्वीकृति नहीं दी जा रही है।

मैंने माननीय मुख्यमंत्री डॉ @DrMohanYadav51 जी से मिलकर उन्हें एक पत्र दिया है और अनुरोध किया है कि बजट में शामिल पाटन-जबलपुर एवं पाटन-मानकेड़ी सड़क को प्राथमिकता देकर निर्माण की प्रक्रिया शीघ्र प्रारंभ कराई जाए।



लोककर्म विभाग की समीक्षा में महापौर सख्त, समय-सीमा और गुणवत्ता के साथ विकास कार्य पूरे करने के निर्देश

जबलपुर। महापौर जगत बहादुर सिंह अन्तु ने लोककर्म विभाग की समीक्षा बैठक में शहर के विकास कार्यों की प्रगति की समीक्षा करते हुए अधिकारियों को लंबित कार्य शीघ्र पूर्ण करने तथा सभी निर्माण कार्य निर्धारित समय-सीमा और उच्च गुणवत्ता के साथ पूरे करने के निर्देश दिए। उन्होंने कहा कि वार्ड पार्श्वों की अनुशंसा पर आधारित जनहित के कार्यों को प्राथमिकता दी जाए, ताकि नागरिकों की समस्याओं का त्वरित समाधान हो सके। बैठक में सड़कों के निर्माण, आधारभूत ढांचे के सुदृढ़ीकरण, मानसून के मद्देनजर आवश्यक कार्यों तथा विभिन्न वार्डों के विकास प्रस्तावों पर विस्तार से चर्चा की गई। महापौर ने कहा कि शहर के क्षेत्रीय नागरिकों को बेहतर सुविधाएं उपलब्ध कराना नगर निगम की सर्वोच्च प्राथमिकता है और विकास कार्यों की गति निरंतर बढ़ाई जाएगी। बैठक में एमआईसी सदस्य विवेक राम सोनकर, अपर आयुक्त व्हीएन. बाजपेयी, उपर्युक्त विभागों महाजन, अधीक्षण यंत्री कमलेश श्रीवास्तव सहित लोककर्म विभाग के सभी कार्यपालन एवं सहायक यंत्री उपस्थित रहे।



श्रीमद्भागवत भगवान की महिमा का दिव्य गान, श्रवण मात्र से होता है जीव का कल्याण : ब्रह्मचारी श्री चैतन्यानंद जी

गुरु पूर्णिमा महोत्सव पर श्री बगलामुखी सिद्धपीठ शंकराचार्य मठ में श्रीमद्भागवत कथा का शुभारंभ, माहात्म्य का किया भावपूर्ण वर्णन

हरिभूमि, जबलपुर।

गुरु पूर्णिमा के पावन पर्व पर श्री बगलामुखी सिद्धपीठ शंकराचार्य मठ सिविक सेंटर मढ़ाताल में आयोजित श्रीमद्भागवत कथा के द्वितीय दिवस श्रद्धा, भक्ति और आध्यात्मिक वातावरण के बीच कथा का रसास्वादन कराया गया। व्यासपीठ से ब्रह्मचारी श्री चैतन्यानंद जी महाराज ने श्रीमद्भागवत माहात्म्य का वर्णन करते हुए कहा कि श्रीमद्भागवत भगवान की दिव्य महिमा का गान है। इसके श्रवण मात्र से मनुष्य के जीवन का कल्याण होता है और उसे भगवान की कृपा एवं भगवत्प्राप्ति का मार्ग सहज रूप से प्राप्त होता है।

यह रहे
उपस्थित

कथा प्रारंभ होने से पूर्व वैदिक मंत्रोच्चार के बीच व्यासपीठ एवं श्रीमद्भागवत ग्रंथ का विधिवत पूजन-अर्चन किया गया। पूजन में बालकृष्ण पटेल, नीता पटेल, संजय मिश्रा, डॉ. के. राजगोपाल, पदमा मेनन, अमित सिंह, प्रतिक्षा सिंह, सिद्धार्थ, शिवी तिवारी, नीरज साहू, वर्षा साहू, वंदना ठाकुर, नंदकिशोर ठाकुर, हेमंत मिश्रा, ऋचा मिश्रा, गोविंदा प्रीति साहू, प्रीति अग्रवाल, राजेश अग्रवाल, पुष्पेंद्र सिंह परिहार, आशीष चौकसे, तुलसी अवस्थी, वैभव दुबे, अंकित दीक्षित, सोनल कुरेले, राहुल मौर्य, राज गुप्ता, शिव गुप्ता, लकी शर्मा, सुनील गुप्ता, रोहित तिवारी, अभिषेक उपाध्याय, गौरव चौबे, मीडिया प्रभारी मनोज सेन समेत बड़ी संख्या में श्रद्धालु उपस्थित रहे।



श्रवण से होती हैं अंतःकरण की शुद्धि

ब्रह्मचारी श्री चैतन्यानंद जी महाराज ने कहा कि भगवान का स्वरूप सत्-चित्-आनंद है। जो श्रद्धा, विश्वास और भक्ति के साथ श्रीमद्भागवत का श्रवण करता है, उसके अंतःकरण की शुद्धि होती है, जीवन के विकार दूर होते हैं और आत्मा परम शांति एवं आनंद का अनुभव करती है। श्रीमद्भागवत केवल एक ग्रंथ नहीं, बल्कि मानव जीवन को धर्म, ज्ञान, वैराग्य और



भक्ति के पथ पर अग्रसर करने वाला दिव्य प्रकाश है।

गुरु ही ईश्वर के साक्षात्कार का मार्ग

ब्रह्मचारी श्री चैतन्यानंद जी ने गुरु की महिमा का भी उल्लेख करते हुए कहा कि गुरु ही जीव को अज्ञान के अंधकार से निकालकर ईश्वर के साक्षात्कार का मार्ग दिखाते हैं। गुरु पूर्णिमा का पर्व गुरु के प्रति श्रद्धा, समर्पण और कृतज्ञता प्रकट करने का अवसर है। उन्होंने श्रद्धालुओं से नियमित रूप से श्रीमद्भागवत का श्रवण एवं सत्संग से जुड़ने का आह्वान किया।

निरंतर जारी रहेगी कथा

पूरे परिसर में भक्ति, श्रद्धा और आध्यात्मिक उल्लास का वातावरण बना रहा। श्रद्धालुओं ने कथा श्रवण के पश्चात भगवान की आरती एवं प्रसाद ग्रहण कर गुरु पूर्णिमा महोत्सव की आध्यात्मिक गरिमा का अनुभव किया। आयोजकों ने बताया कि आगामी दिनों में भी श्रीमद्भागवत कथा का नियमित आयोजन होगा, जिसमें धर्म, भक्ति और सनातन संस्कृति के विभिन्न आयामों पर विस्तार से प्रकाश डाला जाएगा।



सरस्वती कॉलोनी में श्रीराम कथा का भवितमय विश्राम

जबलपुर। गुप्त नवरात्र के अवसर पर सांस्कृतिक श्री दुर्गा हनुमान मंदिर, सरस्वती कॉलोनी में आयोजित नौ दिवसीय श्रीराम कथा का गुरुवार को भवितमय वातावरण में विश्राम हुआ। कथा वाचिका पूज्या किशोरी साक्षी देवी ने शबरी प्रसंग, सुग्रीव-हनुमान मिलन, सुन्दरकांड और भगवान श्रीराम द्वारा रावण वध का भावपूर्ण वर्णन करते हुए कहा कि रामकथा केवल सुनने के लिए नहीं, बल्कि जीवन में उतारने के लिए है। उन्होंने प्रभु श्रीराम के आदर्श, त्याग और मर्यादा को अपनाने का संदेश दिया। कथा के समापन पर भगवान श्रीराम के अयोध्या आगमन एवं राक्षसविध्वंस का प्रसंग सुनाया गया, जिस दौरान श्रद्धालुओं ने रजय श्रीराम और रराजा श्रीरामचंद्र भगवान की जय के जयघोष से मंदिर परिसर को भवितमय बना दिया। कथा के यजमान मंदिर अध्यक्ष देवेन्द्र नेमा एवं उनकी धर्मपत्नी सरिता नेमा रहे। इस अवसर पर पं. वासुदेव शास्त्री, रघुराज सिंह ठाकुर, पं. वीरेंद्र डूडे, राजेंद्र नेमा, नरेंद्र साहू, मोहित तिवारी, राजेंद्र ब्योहार, उर्मिला अग्रवाल, साधना साहू, सावित्री शुक्ला, प्रभा शर्मा, संगीता ब्योहार, श्वेता गुप्ता सहित बड़ी संख्या में श्रद्धालु एवं माहूावित उपस्थित रहे।



‘मोहन शशि मार्ग’ के नामकरण का महापौर ने दिया आश्वासन, 2 सितंबर को होगा लोकार्पण

जबलपुर। नगर की साहित्यिक एवं सांस्कृतिक संस्था ‘मिलन’ के संस्थापक, वरिष्ठ पत्रकार, साहित्यकार एवं कवि स्वर्गीय मोहन शशि की स्मृति में दमोह नका स्थित शांति नगर में उनके निवास के सामने वाले मार्ग का नाम ‘मोहन शशि मार्ग’ रखने की मांग पर महापौर जगन बहादुर सिंह ‘अन्नू’ ने सरकारात्मक सहमति जताते हुए नामकरण का आश्वासन दिया। महापौर से हुई चर्चा के दौरान ‘मिलन’ के संयोजक एवं वरिष्ठ हास्य कलाकार के.के. नायकर, मुगेंद्र नारायण सिंह, प्रस्तावक बलराम वर्मा, डॉ. शोभा सिंह, डॉ. गीता गौत, राकेश खमपरिया, जगदीश पटेल, ईश्वर सिंह ठाकुर एवं डॉ. मुकुल तिवारी उपस्थित रहे। संस्था ने बताया कि 2 सितंबर को ‘मिलन’ के स्थापना दिवस के अवसर पर ‘मोहन शशि मार्ग’ का लोकार्पण प्रस्तावित है।

विप देव परिषद की बरेला में बैठक, संगठन और सामाजिक समरसता पर दिया गया जोर



बरेला।

विप देव परिषद की बैठक बरेला में आयोजित हुई, जिसमें ब्रह्मण समाज के संगठन, सम्मान और सामाजिक दायित्वों पर चर्चा की गई। कार्यक्रम के मुख्य अतिथि पं. राममूर्ति मिश्रा ने भगवान श्री परशुराम के पूजन के साथ बैठक का शुभारंभ किया। संयोजक परिक्षेत्र अध्यक्ष अरविंद तिवारी एवं सरपंच आशीष शुक्ला ने अतिथियों का पुष्पमालाओं से स्वागत किया।

बैठक को संबोधित करते हुए वक्ताओं ने समाज में आपसी सौहार्द, धार्मिक मूल्यों और सामाजिक एकजुटता को मजबूत करने की आवश्यकता पर बल दिया। इस दौरान बसंत तिवारी, महेश मानव, योगेश दुबे (नगर अध्यक्ष), सुनील पाठक, उमाशंकर उपाध्याय एवं संतोष पाठक ने अपने विचार व्यक्त किए। कार्यक्रम में ज्ञानू प्यासी (युवा अध्यक्ष), गोविंद दुबे, मुन्नालाल अवस्थी, माधव शर्मा, अखिलेश नवेरिया, राजेश उपाध्याय, नरेंद्र पाठक, शिवाकांत शास्त्री, नारायण शंकर दुबे, प्रेमनारायण उपाध्याय, शरद अवस्थी, सुधीर उपाध्याय, अनिल चौबे, प्रदीप पाठक, अभिषेक चौबे, मिथलेश पाठक, आकाश पाठक, महेंद्र महाराज सहित बड़ी संख्या में विप्रजन उपस्थित रहे।

चंद्रशेखर आजाद की 120वीं जयंती पर प्रतिमा का अभिषेक, अर्पित की श्रद्धांजलि

जबलपुर। अमर क्रांतिकारी शहीद चंद्रशेखर आजाद की 120वीं जयंती पर विजय नगर स्थित आजाद पार्क में उनकी प्रतिमा का दुर्धर्माभिषेक एवं विधिवत पूजन कर श्रद्धांजलि अर्पित की गई। कार्यक्रम में पूर्व प्रदेशाध्यक्ष युवा मोर्चा पं. धीरज पटेलरिया ने कहा कि चंद्रशेखर आजाद का अदम्य साहस और राष्ट्र भक्ति आज भी युवाओं के लिए प्रेरणास्रोत है तथा उनका बलिदान सदैव स्मरणीय रहेगा। इस अवसर पर युवा मोर्चा प्रदेश उपाध्यक्ष योगेंद्र ठाकुर, श्याम सिंह ठाकुर, बबलू जायसवाल, रवि शर्मा, सचिन गुप्ता, जयराम तिवारी, मुकेश पटेल, अभिषेक जायसवाल, मितू मिश्रा, कृष्णा गुप्ता, अभिनव सिंह ठाकुर, मदीप द्विवेदी, विश्वास कामले, फैजल अंसारी, ताज अंसारी, रुखसार अलम, ब्राह्मण महिला मोर्चा की कविता दुबे, शोभा त्रिवेदी, कीर्ति तिवारी, सीमा द्विवेदी, आरती गौतम, अनीता मिश्रा सहित गुरु प्रसाद गुप्ता, गोपू मिश्रा, सहित सैकड़ों कार्यकर्ताओं ने श्रद्धासुमन अर्पित किए।



विधायक अजय विश्‍नोई ने दी विकास की सौगात

मझौली।

नगर परिषद मझौली में शासन द्वारा मनोनीत पार्षद विजय साहू, गंगाराम कोष्टा, सिद्धार्थ उपाध्याय एवं कपिल झारिया के सम्मान में समारोह आयोजित किया गया। कार्यक्रम में क्षेत्रीय विधायक अजय विश्‍नोई मुख्य अतिथि के रूप में शामिल हुए। भाजपा कार्यकर्ताओं ने नव-नियुक्त पार्षदों का पुष्पमालाओं एवं शॉल भेंट कर अभिनंदन किया।



समारोह को संबोधित करते हुए विधायक अजय विश्‍नोई ने सभी मनोनीत पार्षदों को शुभकामनाएं देते हुए नगर के समग्र विकास के लिए

मिलकर कार्य करने का आह्वान किया। उन्होंने नगर परिषद क्षेत्र में स्वच्छता, पेयजल, सड़क एवं प्रकाश व्यवस्था जैसी मूलभूत

नगर निगम द्वारा किया जा रहा हर दिन वृक्षारोपण

जबलपुर। NCAP गतिविधि के अंतर्गत नगर निगम जोन-11 वार्ड 66 रानी लक्ष्मी बाई वार्ड कांति विला कॉलोनी बिलहरी में हेलिपैड हेंड क्लब से आरती, निभा, पूजा अलका, कल्पना, रिकू देवी, विनीता, रानू, वर्षा, संगीता एवं नगर निगम की सहयोगी संस्था ओम साई विजन के तत्वावधान में स्वच्छ वायु के लाभों पर वृक्षारोपण कर जागरूकता अभियान के तहत वृक्षारोपण किया गया। साथ ही अपने राह की वायु को कैसे स्वच्छ रखें जाए और स्वच्छ रखने के लिए क्या ठोस कदम उठाए जाएं इसकी जानकारी दी गई। साथ ही पर्यावरण और वायु संरक्षण हेतु वृक्षारोपण किया गया। साथ ही अपने पर्यावरण को संरक्षण करने हेतु सभी को शपथ भी दिलवाई गई। साथ ही कार्यक्रम के माध्यम से विद्यार्थियों को वृक्षों के महत्व एवं स्वच्छ, हरित एवं प्रदूषण मुक्त वातावरण के प्रति जागरूक किया गया तथा अधिक पौधे लगाने और उनकी सुरक्षा करने का संदेश दिया गया।



मिलकर कार्य करने का आह्वान किया। उन्होंने नगर परिषद क्षेत्र में स्वच्छता, पेयजल, सड़क एवं प्रकाश व्यवस्था जैसी मूलभूत

आचार्य विनोबा भावे वार्ड में 31 लाख के विकास कार्यों का भूमिपूजन

जबलपुर। नगर निगम द्वारा महापौर जगत बहादुर सिंह अनू के निर्देश पर आचार्य विनोबा भावे वार्ड में लगभग 31 लाख रुपये की लागत से विभिन्न विकास एवं जीर्णोद्धार कार्यों का भूमिपूजन किया गया। महापौर ने पूर्व कैबिनेट मंत्री अंचल सोनकर, एमआईसी सदस्य विवेक राम सोनकर एवं क्षेत्रीय पार्षद एड. अविनाश चमकेल के साथ विकास कार्यों का शुभारंभ किया। इस अवसर पर मुकेश बिरहा, गिधारी गुप्ता, हरिहर सिंह, बग्या ठाकुर, गोपाल पाली, नीलू यादव, अजय विश्वकर्मा, मुंशी प्रजापति, मिलन प्रजापति एवं अर्जुन रजक सहित क्षेत्रीय नागरिक उपस्थित रहे। महापौर ने बताया कि महापौर अनुशंसा के तहत शासकीय प्राथमिक शाला क्रमांक-2 के जीर्णोद्धार, पेवर ब्लॉक एवं नाली निर्माण, आजाद व्यायामशाला परिसर में पेवर ब्लॉक एवं नवीन कक्ष निर्माण, करियापाथर में सर्वसुविधायुक्त सभा भवन तथा प्रेम सागर साहू मोहल्ला स्थित रंगमंच के सुधार सहित छह विकास कार्य स्वीकृत किए गए हैं। पूर्व कैबिनेट मंत्री अंचल सोनकर ने कहा कि इन कार्यों से क्षेत्र में शिक्षा, आधारभूत सुविधाओं और सामुदायिक विकास को नई गति मिलेगी। स्थानीय नागरिकों ने विकास कार्यों के लिए जनप्रतिनिधियों का आभार व्यक्त किया।

हाइवे की सुरक्षा राम भरोसे, पेट्रोलिंग वाहन कर रहा बाजार की सैर ?

सिहोरा। जबलपुर हाइवे पर आम लोगों की सुरक्षा भगवान भरोसे छोड़ दी गई है। हाइवे पर पेट्रोलिंग और दुर्घटना में फंसे लोगों को तुरंत मदद पहुंचाने वाला विभागीय वाहन कथित तौर पर पिछले कई दिनों से अपनी जिम्मेदारी भूलकर सिहोरा के लोकल बाजार में चक्कर लगा रहा है।

प्रत्यक्षदर्शियों के मुताबिक यह वाहन हाइवे पर गश्त करने के बजाय दिनभर शहर के भीड़भाड़ वाले इलाकों और बाजार में खड़ा या घूमता दिखाई दे रहा है। सवाल ये है कि अगर हाइवे पर कोई बड़ा हादसा हो गया तो घायलों तक मदद कौन पहुंचाएगा? एंबुलेंस और रेस्क्यू के लिए कीमती समय बर्बाद होगा और उसकी जिम्मेदारी कौन लेगा? हाइवे पर रोजाना सैकड़ों तेज रफ्तार वाहन दौड़ते हैं। ऐसे में पेट्रोलिंग वाहन का ड्यूटी से गायब रहना सीधे तौर पर लापरवाही है। आम जनता में इसकी लेकर भारी आक्रोश है। प्रशासन और संबंधित विभाग के अधिकारियों से मांग है कि मामले को गंभीरता से लेते हुए तुरंत संज्ञान लिया जाए। दोषी कर्मचारियों पर कार्रवाई कर वाहन को तुरंत हाइवे ड्यूटी पर लगाया जाए। वरना किसी बड़े हादसे के बाद सिर्फ अफसोस जताने से काम नहीं चलेगा।



1200 बच्चों का भविष्य अधर में, बंद स्कूल खुलवाने आईजी को सौंपा ज्ञापन



जबलपुर। पनागर के सिंगौद स्थित सांदीपनि शासकीय उच्चतर माध्यमिक शाला में पिछले करीब चार माह से ताला लगे होने के विरोध में क्षेत्रवासियों और सैकड़ों महिलाओं ने पुलिस महानिरीक्षक (आईजी) प्रमोद वर्मा को ज्ञापन सौंपकर तत्काल स्कूल खुलवाने की मांग की। ज्ञापन में हाईकोर्ट के आदेश की प्रति एवं पूर्व में दिए गए ज्ञापनों का उल्लेख करते हुए पूर्व जिला शिक्षा अधिकारी घनश्याम सोनी, प्राचार्य शर्मा एवं उच्च प्राचार्य मिश्रा की भूमिका की जांच की मांग की गई। आईजी ने मामले को जिला कलेक्टर, कमिश्नर और एसपी के समक्ष उठाने का आश्वासन दिया। प्रदर्शन में रा.कि. मोर्चा के जिलाध्यक्ष छोटे भाई कुर्मी, इंजी. प्रवीण गजपति ‘दाव’, ओम प्रकाश कुर्मी, राजेश्वरी पटेल, मिथिला पटेल, मिथिला गौड़, रंजीत दाहिया, रीना पटेल, पूजा, रंजना, प्रीति कोल, ज्योति, अंगूरी गौड़, सरोज चक्रवर्ती, पूजा चौधरी, मंगना गौड़, युनिस अली, पुरुषोत्तम चौधरी, आशोक दाहिया, रामराज पटेल, सहित सैकड़ों महिलाएं शामिल रहीं। प्रदर्शनकारियों ने चेतावनी दी कि यदि शीघ्र स्कूल नहीं खोला गया तो पनागर में उग्र आंदोलन किया जाएगा, जिसकी जिम्मेदारी जिला प्रशासन की होगी।

विट्ठल वारी यात्रा कल निकलेगी दत्त मंदिर से

जबलपुर। प्रति वर्षानुसार इस वर्ष भी विट्ठल वारी यात्रा का भव्य आयोजन दत्त मंदिर में 25 जुलाई को आयोजित है, मंदिर से आरती पूर्ण कर शोभा यात्रा में हजारों श्रद्धालु शामिल होंगे, यात्रा सायं 4 बजे गोलबाजार, मालवीय चौक, लार्डगंज, फुहारा होते हुए हनुमानताल विट्ठल रघुमाई मंदिर पहुंचेगी। देवशयनी एकादशी के पावन अवसर पर शनिवार को आषाढ़ी कार्तिकी वारी महामंडल के तत्वावधान में भगवान श्री विट्ठल एवं माता रघुमाई की भव्य एवं भक्तिमय वारी यात्रा निकाली जाएगी। यात्रा में भक्ति, आध्यात्मिकता और सामाजिक समरसता का संदेश दिया जाएगा। यात्रा को भव्य बनाने की अपील संतोष गोडबोले, हेमंत पोहरकर, भास्कर वर्तक, प्रवीण प्रवीण विप्रदास, राजेश तोपखाने वाले, स्वाति गोडबोले, विध्वेश भापकर ने की है।



श्री हरीकृष्ण अग्रवाल- हनुमानताल बड़े जैन मंदिर के पास निवासी श्री हरीकृष्ण अग्रवाल (73) का निधन हो गया। अंतिम संस्कार करियापाथर शमशान भूमि में किया गया।

श्रीमती विमला केसरवानी- गोरखपुर मेन रोड निवासी श्री वीरेंद्र केसरवानी की धर्मपत्नी श्रीमती विमला केसरवानी (79) का निधन

हो गया। अंतिम संस्कार गुप्तेश्वर मोक्षधाम में संपन्न हुआ।

श्रीमती रानी बाई सोनकर- घमापुर चौक के निकट निवासी श्री सुरेंद्र सोनकर की धर्मपत्नी श्रीमती रानी बाई सोनकर (59) का निधन हो गया। अंतिम संस्कार करियापाथर शमशान भूमि में किया गया।

श्री दिनेश पुरी गोस्वामी-



कुदवारी अमखेरा निवासी श्री तीरथ पुरी गोस्वामी के पुत्र श्री दिनेश पुरी गोस्वामी (42) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती राम बाई सोनकर- भरतीपुर मोतीमहल के पास निवासी श्री लक्ष्मी नारायण सोनकर की धर्मपत्नी श्रीमती राम बाई सोनकर (64) का निधन हो गया। अंतिम संस्कार करियापाथर शमशान भूमि में संपन्न हुआ।

हरिभूमि

विजी./श्रेक/उत्तरावन, पगड़ी रम, पुष्पतिथि

संबंधी संदेश प्रकाशित कराने के लिए

अप काल्डर 100/- प्रति काल्डर 100/-

विजय साहज:- 100/- से.मी. ब्लैक&व्हाइट 300/-

विजय साहज:- 100/- से.मी. रंगीन 400/-

विजय साहज:- 100/- से.मी. रंगीन 1100/-

सम्पर्क करें विज्ञापन विभाग:- 930308294, 9407362160

न्यायालय नायब तहसीलदार महोदय तहसील अधारताल, जबलपुर

रा.प्र.क्र./0005/अ-27/2026-27

// आम इस्तहार // जबलपुर, दिनांक...

सर्व साधारण को सूचित किया जाता है कि, आवेदक श्रीमति उर्मिला कोष्टा पति हीरलाल कोष्टा, पुत्री रस, श्री चोखेलाल कोष्टा निवासी मकान नं. 623, साउथ मिलीनीगम, पोस्ट ऑफिस मिलीनीगम, जबलपुर के द्वारा नजूल ब्लॉक नं. 16, नजूल प्लॉट नं. 154 / 2 का कुल रकबा 5700 गैंगफुट भूमि पर बटवारागमा के आधार पर पृथक से रकबा को उल्लेख करते हुये नया दर्ज किये जाने हेतु आवेदन पत्र प्रस्तुत किया गया है। वर्तमान राखरव अभिषेक अनुसार नजूल ब्लॉक नं. 16, नजूल प्लॉट नं. 154/2 का कुल रकबा 4370 गैंगफुट भूमि पर वनाराम पिता मोहन, निवासी मिलीनीगम, उर्मिला पिता रस, श्री चोखेलाल कोष्टा, कमल किशोर, राजकिशोर, नंदकिशोर पिता चोखेलाल कोष्टा निवासी जबलपुर का नाम दर्ज है। उक्त भूमिसन्धियों के मध्य उक्त भूमि का बटवारा जरिर् ई-पंजीकृत बटवारागमा थिरेख क्रमांक एम पी, 18255202191020113, दिनांक 06/01/2021 के माध्यम से किया गया। उक्त बटवारागमा अनुसार श्रीमति उर्मिला कोष्टा पति हीरलाल कोष्टा, पुत्री रस, श्री चोखेलाल कोष्टा को नजूल ब्लॉक नं. 16, नजूल प्लॉट नं. 154/2 का रकबा 384 गैंगफुट भूमि प्राप्त हुई है। तत्संबंध में जिस राशि की भी व्यक्ति/संस्था को कोई दावा या गारंति हो तो निवत पेशी दिनांक 06/08/2026 तक इस न्यायालय में रख्य या अधिका के माध्यम से प्रस्तुत कर सकता है। समयावधि व्यतीत हो जाने के पश्चात प्रस्तुत नवा / अपील पर विचार नहीं किया जाएगा। आज न्यायालय की मुद्रा व भेरे हस्ताक्षर से जारी किया गया। जारी दिनांक - 20/07/2026 पेशी दिनांक - 06/08/2026

नायब तहसीलदार अधारताल, जबलपुर

न्यायालय नायब तहसीलदार महोदय तहसील अधारताल, जबलपुर

रा.प्र.क्र /1317/अ-6/2026-27

// आम इस्तहार // जबलपुर, दिनांक

सर्व साधारण को सूचित किया जाता है कि, आवेदक श्री प्रदीप पिता श्री शंकर लाल मिश्रा, निवासी मकान नं. 197, साउथ मिलीनीगम, बघेरा मोहल्ला, जबलपुर के द्वारा मौज्जा गोल्लपुर, नं. बं. 601, पटवारी हल्का नं. 29/01, रा.मि. न. जबलपुर-1, तहसील अघारताल, जिला जबलपुर में स्थित भूमि डायरेक्ट खसरा नं. 164/4 व वर्तमान पटवारी खसरा नं. 164/4/2/1/1/1/1/1/1/1/1/2/1 का भाग, ग्रांटेड से-आउट प्लॉट नं. 69 का भाग, कुल किस्म प्लॉट रकबा 450 गैंगफुट भूमि डिकेता श्रीमति लक्ष्मी कोष्टा पति श्री खेमचंद कोष्टा निवासी 132/10, बंदना नगर, 1 ज 144 / 2ती रुक, गोल्लपुर, जबलपुर से ई-पंजीकृत किस्म-पत्र क्रमांक MP50IGR17582026A 100637142, दिनांक 27/05/2026 से कब्र किया जाना लेख किया है। वर्तमान में भूमि डिकेता के नाम दर्ज है। तत्संबंध में जिस किसी भी व्यक्ति/संस्था को कोई दावा या अपाति हो तो निवत पेशी दिनांक 06/08/2026 तक इस न्यायालय में रख्य या अधिका के माध्यम से प्रस्तुत कर सकता है। समयावधि व्यतीत हो जाने के पश्चात प्रस्तुत नवा / अपील पर विचार नहीं किया जाएगा। आज न्यायालय की मुद्रा व भेरे हस्ताक्षर से जारी किया गया। जारी दिनांक - 20/07/2026 पेशी दिनांक - 06/08/2026

नायब तहसीलदार अधारताल, जबलपुर

लोकसभा-राज्यसभा की कार्यवाही फिर स्थगित, अपनी मांगों पर अड़ा रहा विपक्ष

सरकार ने विपक्ष पर लगाया संसद नहीं चलने देने का आरोप

सरकार युवाओं के भविष्य के लिए प्रतिबद्ध और हम खुली चर्चा के लिए तैयार विपक्ष बहस नहीं चाहता, राहुल की राजनीति गैरजिम्मेदाराना और अराजक

सत्र के चौथे दिन भी संसद के दोनों सदनों में विपक्ष ने जोरदार हंगामा किया। विपक्ष शिक्षा मंत्री धर्मेंद्र प्रधान के इस्तीफे की मांग पर अड़ा है। लोकसभा की कार्यवाही कल तक के लिए स्थगित कर दिया गया है। वहीं, इसी मुद्दे पर राज्यसभा को भी स्थगित कर दिया गया है

एजेसी ►► नई दिल्ली

संसद में नीट परीक्षा को लेकर घमासान जारी है। लोकसभा के बाद राज्यसभा की कार्यवाही दोपहर तीन बजे शुरू होने के बाद शुक्रवार सुबह 11 बजे तक के लिए स्थगित हो गई। संसद के मानसून सत्र के चौथे दिन भी संसद के दोनों सदनों में विपक्ष ने जोरदार हंगामा किया। विपक्ष शिक्षा मंत्री धर्मेंद्र प्रधान के इस्तीफे की मांग पर अड़ा है। लोकसभा की कार्यवाही कल तक के लिए स्थगित कर दिया गया है। वहीं, राज्यसभा को तीन बजे तक तक स्थगित कर दिया गया है।

राहुल संसद में बहस नहीं चाहते



भाजपा सांसद रविशंकर प्रसाद ने कहा कि प्रधानमंत्री मोदी ने फास्ट ट्रैक कोर्ट बनाने का निर्देश दिया है, क्योंकि सरकार युवाओं के भविष्य के लिए प्रतिबद्ध है। उन्होंने कहा कि राहुल गांधी संसद में चर्चा नहीं चाहते। उन्होंने किसी को बताए बिना धरना दिया। वे गैर-जिम्मेदाराना राजनीति करते हैं। रविशंकर ने कहा कि हम सभी युवाओं के लिए प्रतिबद्ध हैं। हम खुली चर्चा के लिए तैयार हैं। हमारे पास कहने के लिए बहुत कुछ है, लेकिन उनका काम सिर्फ अराजकता फैलाना है।

विपक्ष और राहुल गलत व्यवहार कर रहे: मनोज भाजपा



सांसद मनोज तिवारी ने कहा, विपक्ष और राहुल गांधी गैर-जिम्मेदाराना व्यवहार कर रहे हैं। ये लोग तस्खियां लेकर आते हैं। लेकिन चर्चा नहीं करते। आज हम सभी जानना चाहते हैं कि वे चर्चा से क्यों भाग रहे हैं? संसद में नीट के मुद्दे पर चर्चा कीजिए। पेपर लीक के मामलों के लिए फास्ट ट्रैक कोर्ट बनाए जाएंगे।

मेट्रो स्टेशन बंद होने पर सीजेआई बोले दोपहर तक समाधान नहीं हुआ तो हम करेंगे हस्तक्षेप



छात्रों के प्रदर्शन के बीच सुप्रीम कोर्ट में मेट्रो स्टेशन बंद होने का मुद्दा सुप्रीम कोर्ट में उठा। सुप्रीम कोर्ट बार एसोसिएशन के अध्यक्ष विकास सिंह ने आग्रह किया वकीलों, पक्षकारों और कर्मचारियों को स्टेशन का इस्तेमाल करने की अनुमति दें, जिनके पास सुप्रीम कोर्ट में प्रवेश का वध पास है। सीजेआई ने हस्तक्षेप की बात कही है।

देश के कई राज्यों में बवाल



पटना : छात्रों ने बैनर लेकर नारेबाजी की।



ठाणे : छात्रों ने प्रदर्शन कर न्याय मांगा।

बच्चों को जल्द न्याय मिलेगा सख्त कार्रवाई होगी



वित्त मंत्री निर्मला सीतारमण ने कहा है कि हम बच्चों से बात करने की जरूर कोशिश करेंगे और उनसे पूछने के लिए कि बातचीत करने में क्या उन्हें कोई एतराज है क्या? बच्चे हमारे देश का भविष्य हैं और छात्रों का मामला है। बच्चों को न्याय मिलेगा सख्त कार्रवाई होगी।

एनडीएमसी ने ऐहतियातन उठाया कदम कनॉट प्लेस पर सभी दुकानें और रेस्त्रां बंद रखने के निर्देश



कनॉट प्लेस में मौजूदा स्थिति को देखते हुए एनडीएमसी ने ऐहतियातन सभी दुकानें, कार्यालय और रेस्त्रां बंद रखने के निर्देश दिए हैं। एनडीएमसी ने गुरुवार शाम 6:30 बजे तक प्रतिष्ठान बंद रखने को कहा है। सभी प्रतिष्ठान मालिकों और कब्जाधारकों से अपील की है कि वे आदेश का कड़ाई से पालन करें। एनडीएमसी के अध्यक्ष और

सपा, आप और कांग्रेस में राह

राहुल के घरने पर भड़की वांगचुक की पत्नी

दिल्ली में आंदोलन में कांग्रेस, आप, सपा समेत तमाम दल भी शामिल हो गए हैं। अरविंद केजरीवाल, शरद पवार, चंद्रशेखर आजाद आदि ने अभिजीत दीपके से मुलाकात करके आंदोलन को समर्थन दिया है। राहुल गांधी लंबे समय से नीट पेपर लीक पर सरकार के हमलावर हैं। वांगचुक की पत्नी गीतांजलि ने उस प्रदर्शन पर सवाल उठाया है।

कटिहार में छात्रों का हंगामा, कलेक्ट्रेट ऑफिस को घेरा, पुलिस से मिडैत के बाद लाठीचार्ज

बिहार के कटिहार जिले में नीट पेपर लीक मामले को लेकर छात्रों का गुस्सा सड़कों पर फूट पड़ा। सैकड़ों छात्रों ने कलेक्ट्रेट का घेराव कर केंद्र के खिलाफ जमकर नारेबाजी की। छात्रों ने मुख्य गेट को तोड़ने की कोशिश शुरू कर दी। पुलिस ने छात्रों को रोकने का प्रयास किया तो प्रदर्शनकारी पुलिसकर्मियों से ही उलझ गए। स्थिति बिगड़ती देख पुलिस ने लाठीचार्ज कर दिया।



चेन्नई : छात्र संगठनों ने आंदोलन किया।



कोलकाता : प्रदर्शन के दौरान नारेबाजी की।

खबर संक्षेप

उमरते क्रिकेटर को हनीट्रेप में फंसाया

मुंबई। महाराष्ट्र के उमरते हुए क्रिकेटर साइबर अपराधियों के हनीट्रेप जाल का शिकार हो गए हैं। बीसीसीआई की एक राष्ट्रीय टूर्नामेंट में हिस्सा लेने के लिए यह खिलाड़ी बेंगलूरु गए हुए थे। 5 सितारा होटल में ठहरने के दौरान एक महिला ने उन्हें वाट्सएप वीडियो कॉल पर लिया और आपत्तिजनक हालत में उनका वीडियो रिकॉर्ड कर लिया।

करनाल में चेयरमैन पद से हटाई गई राणा

करनाल। जिला परिषद की चेयरमैन परवेश राणा को अविश्वास प्रस्ताव के माध्यम से पद से हटा दिया गया है। जिला परिषद के 25 पार्षदों में से अविश्वास प्रस्ताव पर 19 पार्षद मौजूद रहे। मतदान के दौरान 17 पार्षदों ने चेयरमैन के खिलाफ मतदान किया, जबकि 2 पार्षदों ने उनके पक्ष में वोट डाला।

9वीं मंजिल से लिफ्ट गिरी, 4 मजदूर घायल

लखनऊ। राजधानी में महानगर के विज्ञानपुरी क्षेत्र में गुरुवार को बड़ा हासदा हो गया। यहां शालीमार गैलेंट वेस्ट की निर्माणाधीन बिल्डिंग में लिफ्ट का काम कर रहे 4 मजदूर नीची मंजिल से नीचे गिर गए। उन्हें प्राइवेट अस्पताल में भर्ती कराया है। निर्माणाधीन अपार्टमेंट लिफ्ट डक्ट में 4 मजदूर काम कर रहे थे।

चारिजंग में ई-स्कूटर की बैटरी फटी, 3 झुलसे

नई दिल्ली। दिल्ली के अशोक विहार इलाके में गुरुवार को चारिजंग के दौरान एक इलेक्ट्रिक स्कूटर की बैटरी में कथित तौर पर विस्फोट हो गया। विस्फोट के बाद झुग्गी में आग लग गई, जिससे एक ही परिवार के 3 भाई झुलस गए। घटना गुरुवार सुबह करीब 7 बजे उत्तर-पश्चिम दिल्ली के एसएस नगर इलाके की है।

लगातार बारिश से लोगों का जीना मुहाल

एजेसी ►► अहमदाबाद

दक्षिणी गुजरात में लगातार हो रही मूसलाधार बारिश से कई जिलों में जनजीवन पर भारी असर पड़ा है। नर्मदा, वलसाड, नवसारी, डांग, सुरत और तापी पंचमहल, दाहोद और महेशागर जिलों में भारी बारिश ने भारी तबाही मचाई, जिससे कई गांवों में बाढ़ आ गई है और वहां जिला मुख्यालय से संपर्क टूट गया है। बाढ़ में फंसे हजारों लोगों को सुरक्षित स्थानों पर पहुंचाया गया है। सरकार ने बाढ़ प्रभावित इलाकों में एनडीआरएफ और एसडीआरएफ की कई टीमों को तैनात किया है। वलसाड के उमरगांव तालुका में गुरुवार सुबह तक 16 घंटे की बारिश के दौरान 1,100 मिलीमीटर बारिश दर्ज की गई। दक्षिण गुजरात के जिलों में भारी बारिश के कारण लगभग 1,200 लोगों को बचाया गया और सैकड़ों लोगों को सुरक्षित जगहों पर पहुंचाया गया। लगातार बारिश के कारण सुरत जिले में नदियां और अन्य जलाशय उफान पर हैं, जिससे निचले इलाकों में बाढ़ जैसी स्थिति पैदा हो गई है। अहमदाबाद में 2 घंटे में 66 मिमी बारिश हुई, जिससे कई सड़कों पर जलभराव हो गया। यातायात प्रभावित हुआ। मुंबई जाने वाली रेलगाड़ियों को रद्द कर दिया गया या उनका मार्ग छोटा कर दिया गया।

नदियां और जलाशय उफान पर, 1200 लोगों का रेस्क्यू

स्टेशनों पर लोग परेशान नहीं मिल रहा टिकट

दक्षिण गुजरात में लगातार भारी बारिश हो रही है। इसका असर अब रेलवे यातायात पर भी साफ दिखाई दे रहा है। कई ट्रेनों का रूट छोटा कर दिया गया है। बड़ी संख्या में यात्री वडोदरा रेलवे स्टेशन पर फंस गए। यात्रियों की भीड़ उमड़ पड़ी, जबकि पश्चिम रेलवे के वडोदरा डिवीजन पर किसी भी तरह की उचित व्यवस्था नहीं करने के आरोप लगे हैं।

पिथौरागढ़ भी बारिश से सर्वाधिक प्रभावित

प्रदेशभर में 99 सड़कें बंद, काली नदी का जल स्तर खतरे के पास पहुंचा

पिथौरागढ़। राज्य में 99 सड़क बंद होने के कारण आवागमन प्रभावित है। सबसे अधिक सीमांत पिथौरागढ़ जिला प्रभावित है। यहां पर धारचूला-तवाघाट और न्यू सबेला तिदांग मार्ग बंद है। 21 और ग्रामीण मार्ग बंद हैं। बारिश होने से राज्य में नदियों का जल स्तर खतरे के पास पहुंचा है। बुधवार तीन बजे तक पिथौरागढ़ जिले में काली नदी का जल स्तर 888.60 तक पहुंच गया था, जबकि खतरे का जल स्तर 890 मीटर है। रुद्रप्राग जिले में अलकनंदा और मंदाकिनी का जल स्तर भी खतरे के निशान के पास पहुंच गया।

अलर्ट मोड में वायुसेना और नेवी, नवसारी में 200 को बचाया

तापी जिले में बारिश से जुड़ी घटनाओं में एक मौत की खबर मिली है, जबकि बचाव कार्यों के लिए एनडीआरएफ और राज्य की एसडीआरएफ की टीमों के साथ-साथ भारतीय वायु सेना और कोस्ट गार्ड को भी अलर्ट पर रखा गया है। स्टेट इमरजेंसी ऑपरेशन सेंटर के आनुसार हाल की बारिश से वलसाड जिला सबसे ज्यादा प्रभावित हुआ, जहां उंबरगांव तालुका में बुधवार सुबह 6 बजे से गुरुवार सुबह 10 बजे के बीच 1,100 मिमी से ज्यादा बारिश हुई। इसी दौरान जिले के कई अन्य तालुकाओं में भी 600 मिमी से ज्यादा बारिश हुई। सुरत में 1,500 निवासियों को सुरक्षित जगहों पर पहुंचाया गया है। नवसारी जिले में कावेरी नदी का जलस्तर बढ़ने के कारण 11 गांवों में फंसे 200 लोगों को बचाया गया और सुरक्षित जगहों पर पहुंचाया गया।

असम में दिखा बाढ़ का विनाशकारी रूप पूरा गांव पानी में डूबा, 16 जिले के लोगों को खान-पान का संकट

असम में आई बाढ़ ने लोगों के जनजीवन को बुरी तरह प्रभावित किया है। बाढ़ से राज्य के करीब 16 जिले प्रभावित हैं। जिससे इन लोगों के सामने खाने-पीने का भी संकट आ खड़ा हुआ है। राज्य में बाढ़ से प्रभावित कई ऐसे परिवार हैं। जिनके लिए दिन तो किसी तरह कट जाता है, लेकिन रात गुजारना कितना मुश्किल है। इन्होंने से एक प्रशांत बोरठाकुर का परिवार भी शामिल है। परिवार में इनके 95 साल के बुजुर्ग पिता भी हैं।

हिमाचल में दरक रहे पहाड़ पूरा गांव खतरे की जद में

कमी भी बड़ी तबाही का अंदेशा एक मकान हुआ क्षतिग्रस्त

कांगड़ा। हिमाचल में बारिश आफत लाई है। जिला कांगड़ा में इस बार ज्यादा नुकसान है। शाहपुर की बोह घाटी में बादल फटने से 18 घर जर्मीदोज हो गए हैं। वहीं जवाली उपमंडल की नियांगल पंचायत में पूरे गांव पर खतरा मंडरा रहा है। जमोला पहाड़ी लगातार दरक रही है, जो कभी कहर दहा सकती है। नाले का बहाव मुड़ने से हुए नुकसान के बाद अब मियोली में जमोला पहाड़ी से मलबे से लोग दहशत में हैं।

मौसम विभाग ने देश के विभिन्न हिस्सों में भारी बारिश की चेतावनी दी

मौसम विभाग ने हिमाचल प्रदेश, जम्मू-कश्मीर, लद्दाख, गिलगित-बाल्टिस्तान और

मुजफ्फराबाद के कुछ हिस्सों में मूसलाधार बारिश का अनुमान व्यक्त किया है। दिल्ली, हरियाणा, चंडीगढ़, पूर्वोत्तर भारत के कुछ हिस्से, बिहार, पूर्वी मध्य प्रदेश, कोकण और गोवा, मध्य महाराष्ट्र, पंजाब, उत्तर प्रदेश में बारिश होगी।

वैष्णव ने कहा- स्वदेशी एआई के विकास को लगेगा पंख

सर्वम और भारतजेन जैसे 20 बड़े मॉडलों को दे रहे मदद

एजेसी ►► नई दिल्ली

केंद्रीय मंत्री अश्विनी वैष्णव ने बताया कि 'इंडिया-एआई मिशन' के तहत मदद देने के लिए सरकार ने 20 स्वदेशी एआई मॉडल को चुना है। इनमें 12 बड़े लैंग्वेज मॉडल और 8 छोटे लैंग्वेज मॉडल शामिल हैं। इस मिशन का मकसद युवाओं के लिए नए अवसर और नौकरियां पैदा करना है, एआई से जुड़े खतरों को भी कंट्रोल करना है। सरकार भारतीय स्टार्टअप्स और संस्थानों को मदद कर रही है। सरकार जिन प्रोजेक्ट्स को सपोर्ट कर रही है, वे एआई के अलग-अलग इस्तेमाल से जुड़े हैं। इनमें सर्वम, जी नैनी, भारतजेन और अवचार एआई जैसे नाम शामिल हैं। हेल्थकेयर, स्थानीय भाषा तकनीकों और ऑटोमेटेड के लिए मॉडल्स तैयार किए जा रहे हैं।

इनकी खासियतें

■ सर्वम ने हाल में काफी चर्चा बटोरी है। सर्वम की तारीफ पीएम मोदी ने भी की थी।

■ जीनैनी भारत के लिए स्पीच-टू-स्पीच (आवाज से आवाज में बात करने वाला) मॉडल तैयार कर रहा है।

■ भारत जेनकई भारतीय भाषाओं को समझने वाले फाउंडेशन मॉडल बना रहा है।

■ अवतार देश के लिए वीडियो जनरेट करने वाला एआई मॉडल बना रहा है।

सरकार जिनका सहयोग कर रही वे अलग-अलग



सरकार कर रही एआई की मदद

वैष्णव ने बताया कि भारत की एआई रणनीति देश के 300 अरब डॉलर के आईटी सेक्टर पर टिकी है, जिसमें करीब 60 लाख लोग काम करते हैं। इंडिया-एआई मिशन के 7 मुख्य पिलर हैं। जैसे- एआई मॉडल बनाना, ऐप्स तैयार करना, डेटासेट जुटाना, टैलेंट तराशना और सस्ता कंप्यूटर इंफ्रास्ट्रक्चर देना। सरकार ने 15 कंप्यूट सर्विस प्रोवाइडर्स को साथ जोड़ा है। साथ ही 237 प्रोजेक्ट्स को मंजूरी दी है।

686 छात्रों को फेलोशिप दी

सरकार के अनुसार उसने देश में एआई से जुड़े टैलेंट को बढ़ावा देने के लिए 178 बड़े कॉलेजों व संस्थानों के 686 छात्रों को फेलोशिप दी है। 'युवा एआई फॉर ऑल' प्रोग्राम के तहत 26 लाख से अधिक लोग ट्रेनिंग पूरी कर चुके हैं। देश में 27 'इंडिया डेटा एंड एआई लैब्स' चालू हुई हैं।

हाई-डेंसिटी रेल मार्ग पर तीसरी लाइन

440 करोड़ से रेल कॉरिडोर से आवागमन होगा सुगम

एजेसी ►► नई दिल्ली

भारतीय रेलवे ने दक्षिण पूर्व रेलवे के निमपुरा वेस्ट आउटर केबिन और मिदनापुर के बीच 14.52 किमी लंबी तीसरी रेल लाइन बिछाने की 440 करोड़ की परियोजना को मंजूरी दी है। इस परियोजना का उद्देश्य व्यस्त रेल कॉरिडोर की क्षमता बढ़ाना, यात्री और मालगाड़ियों की आवाजाही को अधिक सुगम बनाना तथा परिचालन दक्षता में सुधार करना है। यह परियोजना हाई-डेंसिटी रेल मार्गों पर नेटवर्क क्षमता बढ़ाने की भारतीय रेलवे की व्यापक योजना का हिस्सा है। इस मार्ग पर



हर वर्ष अतिरिक्त लगभग 3.52 मिलियन टन माल ढुलाई की क्षमता विकसित होगी, जिससे उद्योगों और आवश्यक वस्तुओं के परिवहन को गति मिलेगी। यह सेक्शन हाई यूटिलाइजेशन नेटवर्क (एचयूएन-2) का हिस्सा है। वर्तमान में निमपुरा वेस्ट आउटर केबिन से गोकुलपुर तक का हिस्सा सिंगल लाइन है।

मप्र विधानसभा में भी जोरशोर के साथ उठा दिल्ली में छात्रों के आंदोलन का मुद्दा

कांग्रेस ने स्थगन प्रस्ताव दिया, स्पीकर बोले- दिल्ली का मुद्दा, इसलिए अग्राह्य

हरिभूमि न्यूज़ ►► गोपाल

मानसून सत्र में बुधवार को कांग्रेस ने दिल्ली में चल रहे छात्रों के प्रदर्शन पर हुए लाठी चार्ज का मुद्दा उठाया। स्पीकर नरेंद्र सिंह तोमर ने कहा कि चूंकि दिल्ली स्थित जंतर-मंतर में आंदोलनकारी छात्रों पर लाठी चार्ज का मुद्दा केंद्र सरकार के अधीन है। नियमानुसार यह स्थानीय होना चाहिए। इसलिए यह प्रस्ताव अग्राह्य किया जाता है। नेता प्रतिपक्ष उमंग सिंधार अध्यक्ष की व्यवस्था से संतुष्ट नहीं हुए। सदन में इस पर जमकर हंगामा हुआ।

कांग्रेस व भाजपा दोनों तरफ के सदस्यों ने एक दूसरे पर जमकर आरोप लगाए। इसके बाद सदन की कार्यवाही कुछ देर के लिए स्थगित कर दी गई। कांग्रेस के स्थगन प्रस्ताव पर अध्यक्षीय व्यवस्था देते हुए स्पीकर नरेंद्र सिंह तोमर ने कहा कि मैंने पक्ष और प्रतिपक्ष दोनों को सुना है। भैरव सिंह बापू, सचिन यादव, दिनेश चंद्र बोस, रामकिशोर दोगने, सुरेश राजे ने दिल्ली स्थित जंतर-मंतर में आंदोलनकारी छात्रों पर किए गए लाठी चार्ज के संबंध में स्थगन प्रस्ताव दिया है। मैंने उसका अवलोकन किया है। इसमें पाया कि यह सूचनाएं 9 बजे के बाद अर्थात 10.25 बजे प्राप्त हुई हैं। यह स्थगन राज्य शासन के प्रशासनिक कार्य एवं उत्तरदायित्व के संबंध में भी नहीं है। स्थगन के संबंध में अध्यक्ष के अस्थाई आदेश 123 में एवं प्रपत्र भाग 2 क्रमांक 38, 16 जून 2026 में भी स्पष्ट उल्लेख है की 9 बजे के बाद प्राप्त सूचनाओं को अगले दिन प्राप्त की हुई माना जाएगा। इसके अतिरिक्त स्थगन प्रस्ताव की ग्राह्यता के लिए आवश्यक है कि उसका विषय राज्य सरकार के प्रशासनिक कार्य अथवा उसके उत्तरदायी होना चाहिए।

■ **विपक्ष ने आसंदी के पास पहुंचकर की नारेबाजी**

■ **स्पीकर ने कहा**

► **सूचनाएं 9 बजे के बाद अर्थात 10.25 बजे प्राप्त हुईं, इन्हें अगले प्राप्त हुआ माना जाएगा**

► **स्थगन प्रस्ताव की ग्राह्यता के लिए आवश्यक है कि उसका विषय राज्य सरकार के प्रशासनिक कार्य अथवा उसके उत्तरदायी होना चाहिए**

■ **‘प्रश्नकाल से शून्य काल तक’ पुस्तक का दिया हवाला**

स्पीकर ने समापति व्यवस्थाओं में एवं पूर्व अध्यक्ष राजेंद्र प्रसाद शुक्ला की पुस्तक ‘प्रश्नकाल से शून्य काल तक’ के पेज 234 में स्पष्ट लिखा है कि विषय शासन के कार्यकलापों से संबंधित होना चाहिए। इसमें स्पष्ट किया गया है कि यह स्थगन प्रस्ताव का विषय नहीं हो सकता। सारे तथ्यों पर विचार करने के बाद विधानसभा का नियम- प्रक्रिया के तहत इस प्रस्ताव को उठाने की अनुमति नहीं देता।

■ **दिल्ली में मप्र के हजारों लाखों छात्र अध्ययनरत, यह विषय बनता है**

नेता प्रतिपक्ष सिंधार ने कहा कि दिल्ली में किस प्रकार से लाठी चार्ज हुआ, उस में मप्र के भी हजारों छात्र थे। मप्र की भी दो छात्राओं की नीट परीक्षा में मौत हो गई है। प्रदेश के हजारों लाखों छात्र का मामला है। आप युवा वर्ष मना है तो मैं चाहता हूं कि इस पर स्थगन प्रस्ताव लेकर चर्चा कराई जाए।

रायपुर से आई एंटी करप्शन ब्यूरो की टीम ने की कार्यवाही महिला प्रधान आरक्षक रिश्तत लेते गिरफ्तार, 10 हजार की मांग का आरोप

हरिभूमि न्यूज़ ►► बस्तर

रायपुर से आई एंटी करप्शन ब्यूरो की टीम ने बस्तर जिले के कोडेनार थाना में कार्यवाही की। टीम ने एक महिला प्रधान आरक्षक को रिश्तत लेते रंगे हाथों गिरफ्तार किया है। प्रधान आरक्षक ने ग्रामीण से ट्रैक्टर सुपुर्द करने के नाम पर 10 हजार रुपये की मांग की थी।

ग्रामीणों ने इस मामले की जानकारी एंटी करप्शन ब्यूरो को दी थी। गुरुवार की सुबह ग्रामीणों ने प्रधान आरक्षक को पैसे दिए। टीम ने उसे तुरंत रंगे हाथों पकड़ लिया। टीम प्रधान आरक्षक को अपने साथ ले गई। यह मामला कोडेनार क्षेत्र का है। पिछले वर्ष एक ट्रैक्टर से गिरकर एक ग्रामीण की मौत हो गई थी। इस घटना के बाद पुलिस ने मर्ग कायम कर जांच शुरू की थी। पुलिस ने दुर्घटनाग्रस्त ट्रैक्टर को जब्त कर लिया था।

आरोपी के घर घरेलू कामकाज करती थी पीड़िता किशोरी से दुष्कर्म का सनसनीखेज मामला महिला उपसरपंच के पति पर लगा आरोप

हरिभूमि न्यूज़ ►► सरगुजा

जिले के अंबिकापुर कोतवाली थाना क्षेत्र के ग्राम पंचायत भफौली में 15 वर्षीय बालिका से दुष्कर्म का मामला सामने आया है। गांव की महिला उपसरपंच के पति तरुण जायसवाल पर यह गंभीर आरोप लगा है।

पीड़ित परिवार और ग्रामीणों ने पुलिस पर शिकायत दर्ज करने में छह घंटे की देरी का आरोप लगाया है। परिजनों के अनुसार, कक्षा सातवीं में पढ़ने वाली बालिका उपसरपंच के घर घरेलू काम करने जाती थी। आरोप है कि बीती 20 जुलाई को तरुण जायसवाल के घर बालिका काम करने गई थी। वह देर रात 12 बजे वापस लौटी। पीड़िता ने बताया कि तरुण जायसवाल ने उसे पहले अश्लील वीडियो दिखाया। इसके बाद उसने बलपूर्वक अनाचार किया। घटना के बाद ग्रामीणों के एकजुट होने पर सरपंच जगजीवन पैकरा को जानकारी दी गई। तरुण जायसवाल ने एयरगन निकालकर शिकायत करने पर गोली मारने की धमकी दी। उसने आठ लाख रुपये में समझौता करने का दबाव भी बनाया। धमकी के कारण परिजन दो दिनों तक सहमे रहे।

■ **आरोपी चढ़ा पुलिस के हत्थे**

बुधवार, 21 जुलाई को वे सरपंच जगजीवन पैकरा के साथ कोतवाली पहुंचे। ग्रामीणों का आरोप है कि पुलिस ने उन्हें करीब छह घंटे तक पूछताछ के नाम पर बैठाए रखा। विरोध के बाद पुलिस ने अंततः मामला दर्ज किया। प्रभावशाली लोगों के दबाव में पुलिस पर मामले को लटकाने का प्रयास करने का आरोप है। पीड़िता ने बताया कि वह महिला उपसरपंच के घर झाड़ू-पोछा का काम करती थी। उपसरपंच के पति तरुण जायसवाल ने इसी का फायदा उठाया। वह किशोरी को स्कूल से भी काम करने के बहाने घर ले जाता था। शिक्षकों के मना करने के बावजूद वह ऐसा करता था। घटना के बाद आरोपी गांव से फरार हो गया था। जिसे पुलिस ने गुरुवार, 22 जुलाई 2026 को अंबिकापुर के हिरासत में ले लिया है।



बाद स्कूल शिक्षा मंत्री राव उदय प्रताप सिंह ने विधानसभा में औपचारिक संशोधन वक्तव्य प्रस्तुत किया। जयवर्धन सिंह ने बताया कि 30 जुलाई 2025 को विधानसभा में पूछे गए उनके तारकित प्रश्न के उत्तर में विभाग द्वारा तथ्यात्मक रूप से गलत जानकारी दी गई थी। इसके बाद नवंबर 2025 के विधानसभा सत्र में जयवर्धन सिंह ने पुनः उसी विषय पर प्रश्न लगाया।

■ **छात्रों को ‘कीड़ा’ कहे जाने के आरोपों पर विजयवर्गीय का खंडन**

गोपाल। विधानसभा में छात्रों को ‘कीड़ा’ कहे जाने के आरोपों पर संसदीय कार्य मंत्री केलाश विजयवर्गीय ने सफाई देते हुए इन आरोपों को पूरी तरह निराधार बताया। विधानसभा परिसर में प्रक्रारों से चर्चा करते हुए उन्होंने कहा कि उनके बयान को गलत तरीके से पेश किया गया है। विजयवर्गीय ने स्पष्ट किया कि उन्होंने छात्रों के लिए ऐसे किसी शब्द का इस्तेमाल नहीं किया और न ही उनकी भावनाओं को ठेस पहुंचाने का कोई इरादा था। उन्होंने कहा कि विपक्ष तथ्यों को तोड़-फोड़कर पेश कर राजनीतिक माहौल बनाने की कोशिश कर रहा है।

तेज रफ्तार कार पेड़ से टकराई पुलिस जांच जारी

भीषण सड़क हादसे में दो युवकों की मौके पर हुई दर्दनाक मौत

हरिभूमि न्यूज़ ►► भिलाई

नगर थाना क्षेत्र के सेंट्रल एवेन्यू रोड पर गुरुवार को एक भीषण सड़क हादसा हुआ। इस दुर्घटना में दो युवकों की मौके पर ही मौत हो गई। तेज रफ्तार कार सड़क किनारे एक पेड़ से जा टकराई, जिससे यह दर्दनाक हादसा हुआ। घटना के बाद आसपास के लोग तुरंत मौके पर पहुंचे और उन्होंने भिलाई नगर पुलिस को सूचना दी। सूचना मिलते ही पुलिस टीम घटनास्थल पर पहुंची और बचाव कार्य शुरू किया। पुलिस ने दोनों युवकों को क्षतिग्रस्त कार से बाहर निकाला।

उन्हें तत्काल अस्पताल भेजा गया, जहां डॉक्टरों ने जांच के बाद उन्हें मृत घोषित कर दिया। पुलिस के बताया कि तेज रफ्तार कार सेक्टर-9 से सेक्टर-6 की ओर जा रही थी। इसी दौरान सेंट्रल एवेन्यू रोड पर कार अचानक अनियंत्रित हो गई। इसके बाद वह सड़क किनारे लगे एक विशाल पेड़ से जोरदार तरीके से टकरा गई। टक्कर इतनी भीषण थी कि कार का सामने का हिस्सा पूरी तरह से क्षतिग्रस्त हो गया। पुलिस ने इस मामले में मर्ग कायम कर विस्तृत जांच शुरू कर दी है।



■ **पुलिस खंगाल रही आसपास के सीसीटीवी फुटेज**

हादसे के वास्तविक कारणों का पता लगाने के लिए पुलिस आसपास लगे सीसीटीवी कैमरों की फुटेज भी खंगाल रही है। इस दुखद हादसे में जान गंवाने वाले युवकों की पहचान दीपक गुप्ता और कौशिक दास के रूप में हुई है। दोनों युवक भिलाई के सेक्टर-6 के रहने वाले थे। पुलिस ने दोनों युवकों के शवों को पोस्टमार्टम के लिए भेज दिया है। घटना की जानकारी उनके परिजनों को दे दी गई है, जिससे उनमें शोक का माहौल है। पोस्टमार्टम की प्रक्रिया पूरी होने के बाद शव उनके परिजनों को सौंप दिए जाएंगे। पुलिस मामले की गहनता से जांच कर रही है ताकि दुर्घटना के सही कारणों का पता चल सके और आगे की कानूनी कार्यवाही की जा सके।

बुधवारी बाईपास मार्ग स्थित एक वाहन स्टैंड पर कार्यवाही

जुए की फड़ पर छापा, आठ लोगों को पकड़ा, 18 हजार रु. भी बरामद

हरिभूमि न्यूज़ ►► कोरबा

मानिकपुर चौकी पुलिस ने बुधवारी बाईपास मार्ग पर स्थित एक वाहन स्टैंड पर छापा मारा। यहां वाहन स्टैंड की आड़ में खुलेआम जुए का फड़ सजाया जा रहा था। पुलिस ने जुआ खेलते आठ लोगों को रंगे हाथों गिरफ्तार किया है। मुखबिर की सूचना पर गुरुवार को यह कार्यवाही की गई।

पुलिस को इस कार्यवाही से पूरे क्षेत्र में हड़कंप मच गया। जुआरी सड़क किनारे वाहन स्टैंड के पास ताश के पत्तों से जुआ खेल रहे थे। पुलिस टीम ने घेराबंदी कर सभी को पकड़ा। पूछताछ में पता चला कि पकड़े गए सभी आरोपी पेशे से ड्राइवर हैं। वे खाली समय में जुआ खेलने के लिए यहां इकट्ठा होते थे। पुलिस ने आरोपियों के कब्जे से लगभग 18 हजार रुपये नकदी जब्त किए। कई मोबाइल फोन, ताश की गड्डी और अन्य जुआ सामग्री भी बरामद की गई।

वाहन स्टैंड के आसपास शराब की खाली बोतलें और डिस्पोजल गिलास भी मिले। इससे जुए के साथ-साथ शराबखोरी की आशंका जताई जा रही है। पकड़े गए आरोपियों में जलील आलम (34 वर्ष, निवासी आरक्षी लाइन मानिकपुर), रहीम (26 वर्ष, निवासी पथरीपारा रामपुर कोरबा) शामिल हैं। साहिल अली (31 वर्ष, निवासी गामलीला मोहारा छडामार कोरबा) और आनंद विश्वकर्मा (34 वर्ष, निवासी धर्मौपारा छडामार कोरबा) भी गिरफ्तार हुए। गजेन्द्र साहू (38 वर्ष, निवासी संपापर मार्ग कोतवाली), अमीक अहमद (48 वर्ष, निवासी रेलवे स्टेशन रामलीला ग्राउंड), मोहम्मद आलम (32 वर्ष, निवासी धुआधार पारा कोरबा) और साबिर (35 वर्ष, निवासी संतोषी कुटी छडामार, थाना कोतवाली कोरबा) भी पकड़े गए।

■ **सभी आरोपियों पर जुआ एक्ट की कार्यवाही**

मानिकपुर चौकी पुलिस ने सभी आरोपियों के खिलाफ छत्तीसगढ़ जुआ प्रतिषेध अधिनियम के तहत मामला दर्ज किया है। अतिरिक्त पुलिस अधीक्षक लखन पटेल ने बताया कि मुखबिर की सूचना पर बुधवारी बाईपास स्थित वाहन स्टैंड के पास दबिश दी गई थी। उन्होंने कहा कि मौके से आठ जुआरियों को पकड़ा गया है। सभी के खिलाफ जुआ एक्ट के तहत वैधानिक कार्यवाही की गई है। क्षेत्र में अवैध गतिविधियों पर लगातार निगरानी रखी जा रही है और सख्त कार्यवाही जारी रहेगी।